

# Möwsüm

Category: Goşgular, Kitapcy  
написано kitapcy | 24 января, 2025  
Möwsüm MÖWSÜM

Kirişi dartylan günler,  
Gallapdyr daş-töweregmi.  
Gozgandygym,  
gorjandygym,  
Gopýar duýgy tüweleýi.  
Kirişi dartylan günler  
Goýanok meni ugruma  
Günüň günü.  
Kirişi dartylan günler,  
Oklaýar biri-birine  
Meni.  
Şatlygym soňky perdeden,  
Soňky perdeden hasratym.  
Ýarym söze porhan bolýan,  
Ýarym söze gyzýar çetim.  
Kirişi dartylan günleň,  
Kirişi üzler-üzlerde.  
Dilimde yşkyň tagamy,  
Ýalyn ysy bar sözlemde.  
Kebelegiň ýelgininden,  
Ýañ düşýär ýüregime.  
Penjireleň müňläp gözi,  
Seredýär görejime.  
Baglaryň ýaprak-gulagy,  
Diňşirgenýär ýeňsämden.  
Burnuna ýel düşen şemal,  
Ysyrganýar ýelämden.  
Ýa huşy ýorjakmy düýşe,  
Ýa düýşi huşa ýorjakmy?  
Kirişi dartylan günleň,  
Taryna kakyp görjekmi?

Hudayberdi SÖHBETOW. Goşgular